

”حقوق زوجین“

ارتھ شاستر اور فقہ اسلامی کی روشنی میں ایک تقابلی جائزہ

"Rights of Spouses" A Comparative Study of Arthashastra and Islamic

Jurisprudence

ڈاکٹر عبدالقدوس^[۱]

ڈاکٹر شہزادی پاکیزہ^[۲]

Abstract

According to Hinduism, marriage between two souls is a very sacred affair that stretches beyond one lifetime and may continue upto at least seven lives. Marriage in Hinduism, therefore, is not just a mutual contract between two individuals or a relationship of convenience, but a social contract and moral expediency, in which the couple live together and share their lives, doing their respective duties, to keep the divine order and the institution of family intact. The concept of divorce is alien in Hinduism, as marriage is meant to last for a life time.

While in Islam, marriage of man and woman is not just a financial and physical arrangement of living together but a sacred contract, a gift of God, to lead a happy, enjoyable life and continue the lineage. The main goal of marriage in Islam is the realization of tranquility and compassion between the spouses.

Keywords: Spouses rights, Hinduism, Arthashastra, Islam, Islamic Jurisprudence

نکاح وہ پاکیزہ اور شرعی طریقہ ہے جس کے ذریعہ ایک بیوی اور شوہر کا وجود ہوتا ہے۔ نکاح کی مشروعیت بنی نوع انسان پر اللہ تعالیٰ کا عظیم احسان ہے۔ یہ وہ منظم اور محفوظ عمل ہے جس کے ذریعہ سے آگے نسل بڑھتی ہے۔ خاندان اور رشتے بنتے ہیں اور ایک سماج و معاشرہ کی تشکیل ہوتی ہے۔ نکاح میاں بیوی کے درمیان وہ پختہ عہد ہے جس کی بناء پر دونوں کے اوپر کچھ حقوق اور ذمہ داریاں بنتی ہیں۔ جن کو پورا اور ادا کرنا دونوں کے لئے لازم ہیں کیونکہ ان دونوں کے امداد باہمی سے خانگی زندگی خوشگوار گزرتی

[۱] اسٹنٹ پروفیسر، شعبہ علوم اسلامیہ و تحقیق، یونیورسٹی آف سائنس اینڈ ٹیکنالوجی، بنوں

[۲] اسٹنٹ پروفیسر شعبہ علوم اسلامیہ، فاطمہ جناح وومن یونیورسٹی، راولپنڈی

”حقوق زوجین“ ارتھ شاستر اور فقہ اسلامی کی روشنی میں ایک تقابلی جائزہ

ہے، جو کہ نکاح کے جملہ مقاصد میں ایک اہم ترین مقصد ہے جبکہ اس کے برعکس دونوں کی زندگی اجیرن بن جاتی ہے۔ معاشرہ کی تنظیم اور تدبیر ریاست میں مذہب کا بڑا حصہ ہے۔ ہرنبی اور صلح ملت نے اپنی اپنی قوم کو اتحاد کی لڑی میں منسلک کرنے کی کوشش کی ہے کیونکہ جماعتی زندگی کو بہتر بنانے کے لئے والدین، اولاد، زوجین، پڑوسیوں اور عام انسانوں کے باہمی حقوق و فرائض بیان کئے ہیں۔

”کوئلیہ چانکیہ“ (۱) کا ”ارتھ شاستر“ نامی خودنوشت بھی اسی سلسلے کی ایک کڑی ہے۔ یہ وہ ریاستی تحریر نامہ ہے جسے کوئلیہ چانکیہ نے اپنے دور کے حکمران ”چندرگپت موریہ“ کے لئے بطور وعظ اصول حکمرانی مرتب کیا۔ ارتھ شاستر کے معنی و مفہوم میں مختلف اقوال نقل کیے گئے ہیں۔ مثلاً:

ایک قول کے مطابق ”ارتھ“ کے معنی ہے [دولت/حکومت اور جائیداد] (۲) جبکہ ”شاستر“ کے معنی ہے [کسی دیوتا، رُشی یا مَنی کی لکھی ہوئی کتاب فلسفہ] (۳) لیکن ایک دوسرے قول کے مطابق شاستر کے معنی ہیں [مذہبی احکامات کی روشنی میں مختلف موضوعات پر لکھی گئی کتابیں] (۴) جبکہ ارتھ شاستر کے معنی [وہ علم جس میں روپیہ یا دولت کمانے کے احوال درج ہوں] (۵) یا اس کا مطلب ہے [دولت کی کتاب] (۶) کیونکہ تمام مذاہب میں علم کو ”دولت“ سے تعبیر کیا گیا ہے۔

ہندو دھرم میں خانگی حیثیت کے لحاظ سے عورت کی سماجی حیثیت مختلف ادوار میں مختلف رہی ہے۔ اگرچہ اقتصادی نقطہ نظر سے عورت کو باپ، خاوند یا بیٹے کا دستِ نگر سمجھا جاتا تھا لیکن وہ خود بھی جائیداد کی مالک بن سکتی تھی۔ اور عورت کو سماجی اور تہذیبی امور میں حصہ لینے کے ساتھ ساتھ تعلیم حاصل کرنے کی بھی مکمل آزادی تھی لیکن بعد میں یہ آزادی رفتہ رفتہ کم ہوتی گئی اور تعلیم حاصل کرنے کے جو مواقع دیئے گئے تھے کم ہوتے گئے۔ (۷)

عورت کے بارے میں ان کا نظریہ یہ ہے کہ وہ مرد کی خدمت کے لئے پیدا کی گئی ہے اور اس کا کام مرد کو راحت دینے کے سوا کچھ نہیں ہے۔ شادی سے پہلے وہ باپ کی ملکیت میں ہوتی ہے اور باپ جس سے چاہے اسے بیاہ دے۔ شادی کے بعد شوہر اس کا مالک بن جاتا ہے جبکہ بیوہ ہونے کی صورت میں جانوروں سے بھی بدتر سلوک کر کے رسمِ ستی میں شوہر کے ساتھ زندہ جلانے کی سزا دیتے ہیں۔ ہندو کے مذہبی تعلیمات کے عورتوں کو تو زندگی بھر کسی نہ کسی کی نگرانی اور سرپرستی میں رہنا چاہئے، چنانچہ منو شاستر میں اس کے متعلق کہا گیا ہے:

”بچپن میں (وہ) اپنے والد، جوانی میں (اپنے) خاوند اور بڑھاپے میں (اپنے) بیٹوں کی زیر حفاظت رہے گی، عورت کبھی آزادانہ زندگی گزارنے کے قابل نہیں ہوتی“ (۸)

”لڑکی ہو یا جوان عورت یا عمر رسیدہ عورت ہوا سے کچھ بھی آزادانہ اپنی مرضی نہیں کرنا چاہیے خواہ اپنے گھر میں کیوں نہ ہو۔ (۹) ازدواجی حیثیت سے چونکہ عورت کی خاص خوبی اطاعت گزاری اور وفاداری ہے اس لئے منو شاستر کے مطابق:

”وفادار بیوی اپنے خاوند کی ہمیشہ دیوتا کی طرح پوجا کرتی ہے، خواہ وہ خیر سے تھی، (دوسری جگہوں پر) لذت کا متلاشی اور اچھی خوبیوں سے محروم ہی کیوں نہ ہو“ (۱۰)

چونکہ ہندومت میں عورت کو خاوند کا مطیع و فرمانبردار اور محکوم شمار کیا جاتا ہے، لہذا وہ کوئی ایسی حرکت نہ کرے جو اس کے لئے باعثِ اہانت و تحقیر ہو لیکن اگر وہ منع کرنے کے باوجود باز نہ آئے تو اسے جسمانی سزا کی بجائے جرمانہ کیا جائے گا۔ جیسا کہ ارتھ شاستر

”حقوق زوجین“ ارتھ شاستر اور فقہ اسلامی کی روشنی میں ایک تقابلی جائزہ

میں کہا گیا ہے۔

”اگر کوئی عورت، سوائے خطرہ کی صورت میں، اپنے خاندان کے گھر سے باہر جائے تو اس پر ۶ پن جرمانہ ہوگا۔ اگر شوہر کی صریح ممانعت کے باوجود باہر جانے پر ۱۲ پن جرمانہ، اور اپنے قریبی ہمسائے سے آگے تک جانے پر ۶ پن جرمانہ کیا جائے گا“

”اگر کوئی عورت یا ترا (مقدس سفر) یا اپنا گزارہ وصول کرنے کے علاوہ کسی اور بہانے سے کہیں جاتی ہے، چاہے کسی مناسبت سانسٹی (محرم) ہی کے ساتھ جائے تو اس پر نہ صرف ۲۴ پن جرمانہ ہوگا بلکہ اس کے ساتھ کھانا پینا بند کر دیا جائے اور اسی آدمی کو ابتدائی درجے کی تعزیری سزا دی جائے گی“ (۱۱)

”اگر کوئی عورت شوخ حرکتیں یا شراب پیتی ہو تو اسے منع کیا جائے باز نہ آنے کی صورت میں اس سے ۳ پن جرمانہ وصول کیا جائے۔ وہ دن کے وقت تفریح کے لئے کسی عورت سے ملنے یا تماشا دیکھنے باہر جانے پر ۶ پن جرمانہ، اور کسی مرد سے ملنے یا کھیل کود کے لئے نکلے تو ۱۲ پن جرمانہ ادا کرنا پڑے گا“

”سوتے یا نشتے میں بے ہوش شوہر کو گھر چھوڑ کر گھر سے باہر جانے والی اور شوہر پر گھر کا دروازہ بند کرنے والی عورت کو بھی ۱۲ پن جرمانہ ادا کرنا ہوگا۔ رات کے وقت شوہر کو گھر سے باہر رکھنے والی عورت سے ۲۴ پن جرمانہ وصول کیا جائے۔ ایک دوسرے کو جنسی میلاپ کی ترغیب کے حامل اشارے کرنے یا اسی نوعیت کی کھسر پھسر کرنے والے جوڑے میں سے عورت کو ۲۴ پن جرمانہ کی سزا دی جائے اور مرد کو اس سے دگنا جرمانہ کیا جائے یعنی اس سے ۴۸ پن وصول کیا جائے۔ اگر عورت اپنے بال بکھیرے، مکر بند، دانت یا ناخن دکھائے تو اس سے تشدد کے لئے مقرر ابتدائی درجے کا جرمانہ وصول کیا جائے۔ اگر یہی حرکات مرد سے سرزد ہو تو وہ اس سے دگنا جرمانہ دے گا۔ اگر مرد اور عورت مشکوک مقام پر راز و نیاز کرتے ہوئے رنگے ہاتھوں پکڑے جائے تو جرمانے کے بجائے گاؤں کے چوراہے میں کسی نیچ ذات کے آدمی سے انہیں کوڑے لگوائے جائے۔ عورت کو جسم کے دونوں طرف پانچ، پانچ کوڑے لگائے جائیں۔ اگر وہ اس سزا سے بچنے کی خواہش رکھتی ہو تو فنی کوڑا ایک پن ادا کرے گی“ (۱۲)

اسلام کے علاوہ باقی مذاہب میں مرد و عورت کے ازدواجی تعلقات کو اخلاقی و روحانی ترقی کے لئے مانع تسلیم کیا گیا ہے۔ مرد و عورت کے درمیان عدم مساوات کی دیوار کھڑی کر دی گئی ہے اور عورت کو مرد سے کمتر یہاں تک کہ جانور سے بھی بدتر سمجھا گیا ہے۔ اس کے برعکس اسلام ہی وہ مذہب ہے جس نے مرد و عورت میں مساوات کے تصور کو رائج کیا اور عورت کے وقار اور عزت کو مرد کے مساوی قرار دے کر نہ صرف اس کے حقوق کی حفاظت کی بلکہ اسے معاشرہ وہ جائزہ مقام دلا یا جس کی وہ حقدار تھی۔ اسلام سے پہلے جاہلیت کے زمانہ میں بھی بیویوں کی کوئی قدر و منزلت نہ تھی لیکن اسلام نے مرد و عورت کو برابر کے حقوق دیئے۔ قرآن مجید میں ارشاد باری تعالیٰ ہے۔

وَلَهُنَّ مِثْلُ الَّذِي عَلَيَهُنَّ بِالْمَعْرُوفِ (۱۳) ترجمہ: عورتوں کے بھی دستور کے مطابق وہی حقوق ہیں جیسے ان کے ذمے ہیں۔

تاہم عورت کی دیکھ بھال، مالی ذمہ داری اور عقل و فراست کی بناء پر مرد کو برتری دی ہے۔ قرآن مجید میں ارشاد باری تعالیٰ ہے۔

وَلِلرِّجَالِ عَلَىٰ نِسَائِهِمْ كَدَرَجَاتٍ (۱۴) ترجمہ: اور مردوں کو عورتوں پر ایک درجہ فوقیت ہے۔

”حقوق زوجین“ ارتھ شاستر اور فقہ اسلامی کی روشنی میں ایک تقابلی جائزہ

ایک دوسری جگہ ارشاد الہی ہے۔

الرِّجَالُ قَوَّامُونَ عَلَى النِّسَاءِ بِمَا فَضَّلَ اللَّهُ بَعْضَهُمْ عَلَى بَعْضٍ وَبِمَا أَنْفَقُوا مِنْ أَمْوَالِهِمْ (۱۵)

ترجمہ: مرد عورتوں کے ذمہ دار ہیں اس لئے کہ اللہ نے ان میں سے بعض کو بعض پر فضیلت دی ہے اور اسلئے کہ انہوں نے اپنے مالوں سے کچھ خرچ کیا ہے۔

اس آیت میں اللہ تعالیٰ نے مردوں کو ”قوام“ فرمایا اور قوام عربی زبان میں کسی چیز کو قائم کرنے والے اور اس کی حفاظت کرنے والے کو کہتے ہیں۔ (۱۶) جبکہ دوسری لغوی تحقیق کے مطابق مرد عورت کا قوام اس لئے ہے کہ اس کی ضروریات پوری کرتا ہے اور اس کا خرچ برداشت کرتا ہے۔ (۱۷) مرد عورتوں کے امور کے منتظم اور ان کی ضروریات کو پوری کرنے سے متعلق ”قوام“ کی تفسیر کرتے ہوئے مختلف مفسرین و فقہاء یوں لکھتے ہیں کہ:

۱. صاروا قواما علیہن نافذ الا مر علیہن (۱۸)

ترجمہ: یعنی مردوں کو عورتوں پر قوام بنایا گیا ہے کیونکہ وہ ان پر امور نافذ کرنے والے ہیں۔

۲. فکانہ تعالیٰ جعلہ امیرا علیہا نافذ الحکم فی حقہا (۱۹) ترجمہ: یعنی اللہ تعالیٰ نے مرد کو عورت پر امیر مقرر فرمایا ہے اور اس کے بارے میں احکام کو نافذ کرنے والا بنایا ہے۔

۳. قیامہم علیہن بالتادیب والتدبیر والحفظ والصیانة (۲۰) ترجمہ: یعنی مردوں کو عورتوں کو ادب سکھانے والا، تدبیر اور امور و حقوق کی حفاظت و صیانت کرنے والا بنایا گیا ہے۔

شریعت اسلامی میں عبادات کے بعد دوسرا بڑا شعبہ شخصی اور عائلی قوانین کا ہے اور قرآن پاک کی آیات احکام میں سب سے زیادہ زور اسی پر دیا گیا ہے اسلئے کہ یہ انسانی زندگی کے اجتماعی کو پہلووں کو منظم کرنے میں بنیادی کردار ادا کرتا ہے اور اس کا تعلق خدا ندان کو صحیح خطوط پر استوار کرنے سے ہے۔

اللہ تعالیٰ نے چونکہ مرد کو عورت پر جسمانی ساخت اور اس کے دل و دماغ کی برتری کی وجہ سے ایک گونہ فضیلت دی ہے، اور یہ وہی شے ہے جس سے عورت قدرتی طور پر محروم ہے۔ الغرض اور بہت ساری باتوں میں بھی اللہ تعالیٰ نے مردوں کو عورتوں پر فضیلت دی ہے جیسا کہ بہ نسبت عورتوں کے مردوں کو عقل اور علم، حلم و فہم اور حسن تدبیر اور قوت نظریہ و عملیہ اور قوت جسمانیہ وغیرہ کہیں زیادہ عطا کیں اور نبوت اور خلافت و بادشاہت، قضا و شہادت، وجوب جہاد اور جمعہ و عیدین، اذان و خطبہ و جماعت اور میراث میں حصہ کی زیادتی اور نکاح کی مالکیت اور تعدد ازواج، طلاق کا اختیار، بلا نقصان کے نماز اور روزہ کا پورا کرنا، عورتوں کے قدرتی عوارض سے محفوظ ہونا وغیرہ یہ تمام فضائل حق تعالیٰ نے مردوں ہی کو عطا کیے۔ اور ان فضائل کا اقتضاء ہی یہی ہے کہ مرد عورتوں پر حاکم ہوں اور عورتیں ان کی محکوم ہوں۔ (۲۱)

جب اللہ تعالیٰ نے مرد کو حاکم بنایا ہے تو عورت کے ذمہ لازمی ہے کہ وہ خاوند کی اطاعت کریں اور جو کچھ وہ کہے اس کو ماننے۔ شریعت میں عورت کے لئے مرد کی اطاعت کو لازمی قرار دیا، ارشاد نبوی ﷺ ہے۔

عن ابی ہریرۃ قال قال رسول اللہ ﷺ لو کنت امرأ احدہن لیسجد لہ لاجل ان تسجد لہ

وجہا (۲۲)

ترجمہ: حضرت ابو ہریرہؓ کہتے ہیں کہ رسول اللہ ﷺ نے فرمایا اگر میں کسی کو کسی کے آگے سجدہ کرنے کا حکم دیتا تو عورت کو حکم دیتا کہ وہ اپنے شوہر کو سجدہ کرے۔

اس کے ساتھ ساتھ شریعت نے خاوند اور سلطان (امیر) کی اطاعت کے کچھ حدود مقرر کیے ہیں کہ اگر وہ کسی گناہ کا حکم دے یا احکام شریعت کی ادائیگی (جیسے نماز، روزہ، زکوٰۃ وغیرہ) سے منع کریں تو اس کا ماننا جائز نہیں۔ جیسا کہ ارشاد نبوی ﷺ ہے۔
فَاِذَا اَمَرَ بِمَعْصِيَةٍ فَلَا سَمْعَ وَلَا طَاعَةَ (۲۳) ترجمہ: یعنی اگر وہ کسی گناہ کا حکم دے تو اس کو نہ سنا جائے اور نہ اطاعت کی جائے۔
اطاعت ہی چونکہ نیک بیویوں کی نشانی ہے، ارشاد باری تعالیٰ ہے۔

فَا الصَّلٰحٰتُ قَانِتٰتٌ (۲۴) ترجمہ: نیک عورتیں خاوندوں کی فرمانبردار ہوتی ہیں۔

فرمانبردار عورت کی فضیلت بیان کرتے ہوئے رسول اللہ ﷺ نے فرمایا

ایما امر اقامتت و زوجھا عنھا راض، دخلت الجنة (۲۵) ترجمہ: اگر بیوی اس حالت میں مرے کہ اس کا خاوند اس سے خوش ہو تو وہ جنت میں جائیگی۔

اگر بعض اوقات عورت نافرمانی اور بد اخلاقی پر اتر آئیں تو مرد مار بھی سکتا ہے ارشاد الہی ہے۔

وَالَّتِي تَخَافُونَ نُشُوزَهُنَّ فَعِظُوهُنَّ وَاهْجُرُوهُنَّ فِي الْمَضَاجِعِ وَاضْرِبُوهُنَّ طَافًا اِنْ اَطَعْتَكُمْ فَلَا تَبْغُو عَلَيْهِنَّ سَبِيْلًا (۲۶)

ترجمہ: اور جن بیویوں کے نشوز کا ڈر ہو تو ان کو سمجھاؤ اور خواب گاہوں میں ان سے علیحدگی اختیار کرو، اور ان کو مارو تو اگر وہ تمہارا کہنا مان لیں تو پھر ان پر راہ تلاش مت کرو۔

”نشوز“ کی تفسیر کرتے ہوئے ابن جریر طبری (۲۷) فرماتے ہیں۔

وَمَعْنَى ذٰلِكَ اِذَا رَأَى بِسَمْعٍ وَمِنْهُمْ مَا تَخَافُونَ اَنْ يُنْشِرُوْهُنَّ عَلٰیكُمْ مِنْ نَّظَرِ اِلٰی مَا لَا يَنْبَغِيْ لَهُنَّ اَنْ يَنْظُرْنَ اِلَيْهِ وَ يَلْخُلْنَ وَيَخْرُجْنَ وَاَسْتَرْبِتُمْ بِاَمْرِ هُنَّ (۲۸) ترجمہ: کہ جب تم ان عورتوں کی وہ حالت دیکھو جس سے تم کو ان کے نشوز کا ڈر ہو یعنی ادھر دیکھنا جہر نہیں دیکھنا چاہیے۔ اور وہ آئیں اور نکل جائیں اور تم کو ان کی بابت شک ہو جائے۔

بعض کے نزدیک ناشزہ وہ عورت ہے جو اپنے شوہر پر بلندی چاہے اس کا حکم نہ مانے، اس سے بے رنجی کرے اور اس سے بغض رکھے۔ (۲۹) تب ایسی حالت میں مارنے کی اجازت ہے، جیسا کہ فرمایا گیا ہے۔ و اضربوهن ضربا غیر مبرح ہو ترجمہ: یعنی کہ جس سے اس کے عضو کو کوئی نقصان نہ پہنچے۔ (۳۰)

جس طرح مرد کے حقوق عورت کے ذمہ ہیں اسی طرح عورت کے حقوق مرد کے ذمہ ہیں۔ مثلاً:

۱۔ مہر اور نان و نفقہ: نفاق“ (ن پر زبر) سے مشتق ہے، نفاق کے معنی مروج ہونے کے ہیں اسی لئے جس سودے کا چلن ہو جائے اس کے لئے نفقت السلعة کہا جاتا ہے۔ اور مال خرچ کرنے کو انفق المال کہا جاتا ہے۔ (۳۱)

اسلامی فقہ کی اصطلاح میں نفقہ ہی الطعام و الكسوة و السكنی (۳۲) ترجمہ: یعنی نفقہ خوراک، پوشاک اور رہائش کے انتظام کو

”حقوق زوجین“ ارتھ شاستر اور فقہ اسلامی کی روشنی میں ایک تقابلی جائزہ

کہتے ہیں۔

ارتھ شاستر کے مطابق لڑکی کے عوض والدین کو ملنے والے مال کے سلسلے میں مفصل ہدایات دی گئی ہے چنانچہ نان و نفقہ کے سلسلے میں ارتھ شاستر میں یہ ہدایات دی گئی ہے۔

”لڑکی کی ملکیت میں اس کے نان و نفقہ کے لئے ضروری سامان اور زیورات وغیرہ دینا ضروری ہے۔ عورت کے بنیادی ضرورت کے لئے خوراک اور کپڑے فراہم کر دے اور استطاعت رکھنے والوں کو زیادہ دینا چاہیے۔ اور خود عورت کا سسرال کے اقرباء میں سے کسی کو حوالے کرنے کی صورت میں ان چیزوں کی حقدار نہیں ہوگی“

”جس عورت کو غیر معینہ مدت تک نان نفقہ طلب کرنے کا حق ہو، اسے اتنی ہی خوراک اور کپڑے فراہم کر دیئے جائیں جو اس کی ضرورت کے لئے کافی ہوں اگر اس کا ولی استطاعت رکھتا ہو تو زیادہ بھی دیئے جاسکتے ہیں“

”اگر دس فیصد اضافی امداد کے ساتھ روٹی، کپڑا دینے کی مدت محدود مقرر کی گئی ہو تو ولی کی آمدن کے مطابق عورت کو ایک مخصوص رقم دی جائے گی۔ اور اس صورت میں بھی کہ اسے شلک اور زرتلائی وصول نہ ہو (حالانکہ دوسری شادی کی اجازت ملنے پر شوہر یہ ادا کرنے کا پابند ہوتا ہے)۔ اگر عورت خود کو اپنے خاندان کے باپ کے اقرباء میں سے کسی کی حفاظت میں دیدے یا الگ رہنا شروع کر دے تو وہ اپنے شوہر پر نان نفقہ کا دعویٰ کرنے کی حقدار نہیں ہوگی“ (۳۳)

فقہ اسلامی میں عورت کو مہر دینا عورت کا سب سے پہلا حق ہے۔ عقد نکاح کے ذریعہ چونکہ عورت گھر کے اندر محبوس ہوتی ہے اور وہ خاندان کے اجازت کے بغیر باہر جا کر اپنے لیے کچھ کما نہیں سکتی اس لئے اللہ تعالیٰ نے عورت کے نان و نفقہ کی ذمہ داری مرد پر عائد کی۔ قرآن مجید میں ارشاد الہی ہے۔

رِزْقُهُنَّ وَكِسْوَتَهُنَّ بِالْمَعْرُوفِ (۳۴) ترجمہ: اور (دودھ پلانے والی ماؤں کا) کھانا اور کپڑا دستور کے مطابق باپ کے ذمہ ہوگا۔ حدیث مبارکہ میں بھی اس کے متعلق وضاحت موجود ہے۔ ارشاد نبوی صلی اللہ علیہ وسلم ہے۔

”تم لوگ عورتوں کے بارے میں اللہ سے ڈرو کیونکہ تم لوگوں نے ان کو اللہ تعالیٰ کی امان میں لیا ہے۔ تم نے اللہ تعالیٰ کے کلمہ (نکاح) سے ان کی شرمگاہوں کو اپنے اوپر حلال کر لیا ہے۔ تمہارا ان پر حق یہ ہے کہ وہ تمہارے بستر پر کسی ایسے شخص کو نہ آنے دیں جس کا آنا تمہیں ناگوار ہو۔ اگر وہ ایسا کریں تو تم ان کو اس پر ایسی سزا دو جس سے چوٹ نہ لگے۔ اور ان کا تم پر حق یہ ہے کہ تم اپنی حیثیت کے مطابق ان کو خوراک اور لباس فراہم کرو۔“ (۳۵)

قرآن و حدیث کی رو سے بیوی کے نفقہ میں وہ تمام بنیادی ضروریات شامل ہیں جو اصل میں ہر زمانہ کے عرف اور حالات سے متعلق ہیں۔ تاہم بعض اہل شوافع کے نزدیک نفقہ میں: کھانا، سالن، صفائی ستھرائی کا سامان، لباس، گھر کا ضروری اثاثہ، رہائش گاہ، اور اگر عورت ایسے سماج سے تعلق رکھتی ہو جس میں نوکروں سے کام لیا جاتا ہو تو نوکر کا انتظام شامل ہے۔ (۳۶) اگر بیوی مطلقہ ہے تب بھی عدت میں عورت کے رہن سہن کی ذمہ داری مرد پر رکھی گئی ہے، یہاں تک کہ اس کی عدت ختم ہو جائے۔ قرآن کریم میں ارشاد باری تعالیٰ ہے۔

أَسْكِنُوهُنَّ مِنْ حَيْثُ سَكَنْتُمْ مِنْ وُجْدِكُمْ (۳۷) ترجمہ: یعنی عورتوں کو اپنے مقصد کے مطابق وہیں رکھو جہاں تم خود رہو۔

”حقوق زوجین“ ارتھ شاستر اور فقہ اسلامی کی روشنی میں ایک تقابلی جائزہ

اسی آیت کے ذیل میں علامہ شبیر احمد عثمانی فرماتے ہیں۔ کہ ”مرد کے ذمہ ضروری ہے کہ مطلقہ کو عدت تک رہنے کے لیے مکا ن دے جس کو سکنی کہتے ہیں۔ جب سکنی واجب ہے تو نفقہ بھی اس کے ذمہ ہونا چاہیے، کیونکہ عورت اتنے دنوں اسی کی وجہ سے مکان میں مقید و مجبوس رہے گی۔“ (۳۸)

۲۔ حسن معاشرت: عورتوں کے سماجی حیثیت کے بارے میں منوشاستر میں حکم دیا گیا ہے کہ:

”جہاں عورتوں کی پرستش (عزت) کی جاتی ہے وہاں دیوتا خوش رہتے ہیں لیکن جہاں ان کی تکریم نہیں ہوتی کسی طرح کی مقدس رسوم پھل نہیں لاتیں (وہ لعنت سے دوچار ہوتے ہیں)“ (۳۹)

جبکہ ارتھ شاستر میں عورت سے حسن سلوک کے بارے میں اتنی تاکید کی گئی ہے کہ اس کو ایسے الفاظ سے نہیں پکارنا چاہئے جس سے اس کی اہانت ہو۔ آچاریہ کو تلیہ چا نکلیہ کہتا ہے۔

”عورت کو تمیز سکھانے کے لیے اری نگلی، اری مادرزادنگلی (بے شرم)، اری دیدے پھوٹی، کمر ٹوٹی جیسے الفاظ استعمال کرنے اور بانس کی چھڑی، رسی اور ہاتھ سے کولہوں پر تین چوٹ کے مارنے سے اجتناب کرنا چاہیے۔ اگر ظلم و زیادتی اور حسد پر آئے تو ان امور کی خلاف ورزی پر بدنام کرنے یا جسمانی آزار پہنچانے کے لیے مخصوص سزا سے آدھی سزا دی جاسکے گی“ (۴۰)

شریعت اسلامی میں مرد کے ذمہ یہ لازمی ہے کہ وہ عورت سے اچھے طریقے سے پیش آئے، کوئی تکلیف اور ایذا نہ پہنچائے۔ قرآن کریم میں اللہ تعالیٰ نے عورتوں سے حسن سلوک اور بھلائی کی تلقین کرتے ہوئے فرمایا ہے۔

وَ عَاشِرُ وَ هُنَّ بِالْمَعْرُوفِ (۴۱) ترجمہ: اور عورتوں سے حسن معاشرت کرو۔

عورتوں کے حق نفقہ کے ساتھ ساتھ ان کی دلجوئی اور خاطر مدارات بھی حقوق میں شامل ہیں۔ حسن معاشرت کے بارے میں ارشادات نبوی صلی اللہ علیہ وسلم ہے۔

- ۱۔ استوصوا بالنساء خیر لفا غماھن عوان عند (۴۲) ترجمہ: عورتوں سے اچھا برتاؤ کرو کیونکہ وہ تمہارے پاس بمثل قیدی کے ہیں۔
- ۲۔ ان تحسنوا الیہن فی کسوتہن و طعامہن (۴۳) ترجمہ: تم ان (بیویوں) کے ساتھ کپڑا اور کھانا دینے میں اچھا سلوک کرو۔
- ۳۔ خیر کم خیر کم لا ہلہ (۴۴) ترجمہ: تم میں سے بہتر وہ ہے جو اپنے اہل کے لئے اچھا ہو۔
- ۴۔ و خیار کم خیار کم لنساء کم (۴۵) ترجمہ: اور تم میں بہترین وہ ہے جو اپنی عورتوں (بیویوں) کے لئے اچھا ہو۔
- ۳۔ خلع اور میراث کا حق: ارتھ شاستر کے مطابق عورت کو دیئے گئے اختیارات میں ”حق خلع“ کے بارے میں تفصیل کچھ اس طرح سے ہے۔ کچھ نکہ ہندومت میں شادی کو ایک ایسا معاہدہ قرار دیا گیا ہے جو کبھی ایک عورت یا ایک مرد اپنی مرضی سے اس کو نہیں توڑ سکتے، جب تک کہ وہ دونوں راضی نہ ہوں۔ لیکن پھر جب بھی ایسی کوئی صورت ہو کہ عورت کے لئے مرد کے ساتھ گزارہ مشکل ہو یا ان کی طبیعت میں توافق ہو تو عورت کو درج ذیل صورتوں میں ان شرائط کے ساتھ جدائی اختیار کرنے کا حق حاصل ہے، جو کہ ارتھ شاستر میں اس کا ذکر اس طرح ہوا ہے۔

”اگر بیوی اپنے شوہر کے علاوہ کسی اور مرد کو پسند کرتی ہو، اپنے خاوند سے نفرت کرے حیض کے سات چکر مکمل کر چکی ہو تو فوراً وہ اپنے شوہر کو اس کی دی ہوئی رقم اور زیورات واپس لوٹا دے اور اپنے شوہر کو بھی اجازت دیدے کہ وہ دوسری عورت کے ساتھ

”حقوق زوجین“ ارتھ شاستر اور فقہ اسلامی کی روشنی میں ایک تقابلی جائزہ

قرآن مجید میں ارشاد الہی ہے۔

وَلَهُنَّ الرُّبُوعُ مِمَّا تَرَكَتُمْ إِن لَّمْ يَكُنْ لَّكُمْ وَلَدٌ فَإِن كَانَ لَكُمْ وَلَدٌ فَلَهُنَّ الثُّمُنُ مِمَّا تَرَكَتُمْ مِن بَعْدِ وَصِيَّةِ تُو
صُونَ بِهَا أَوْ دَيْنٍ ط (۵۴)

ترجمہ: اور بیویوں کے لئے تمہارے ترکہ کا چوتھائی ہے بشرطیکہ تمہارے کوئی اولاد نہ ہو، لیکن اگر تمہارے کچھ اولاد ہو تو بیویوں کو تمہا
رے ترکہ کا آٹھواں حصہ ملے گا اور یہ حصے تمہارے وصیت کی تعمیل کے بعد جو تم نے کی ہو اور ادائے قرض کے بعد (جو تمہارے ذمہ ہو
) تقسیم کیے جائینگے۔

مرد و عورت کے باہمی حقوق کی تشریح کرتے ہوئے خطبہ حجۃ الوداع کے موقع پر حضور صلی اللہ علیہ وسلم نے فرمایا۔

لوگوں! عورتوں کے حق میں میری وصیت کو مانو کہ یہ تمہارے ہاتھوں میں قید ہیں تم سوا اس کے کسی اور بات کا حق نہیں رکھتے، لیکن یہ کہ وہ
کھلی بے حیائی کا کام کریں اگر ایسا کریں تو ان کو خواب گاہ میں علیحدہ کر دو، اور ان کو ہلکی مار مارو تو اگر وہ تمہاری بات مانیں تو پھر ان پر الزام
لگانے کے پہلو نہ ڈھونڈو۔ بے شک تمہارا عورتوں پر اور عورتوں کا تم پر حق ہے۔ (۵۵)

Conclusion

مذکورہ دلائل کی روشنی میں یہ کہا جاسکتا ہے کہ ہندو مذہب کے کتب میں عورت کو معاشرے میں ایک
فرد کی حیثیت نہیں دی گئی ہے اور نہ ہی ایک فرد گردانا جاتا ہے کہ وہ اپنے مرضی سے مذہبی حدود و قیود کے اندر
سب کچھ کر سکے۔ وہ زندگی کے جس مرحلہ اور درجہ میں ہے وہ کسی نہ کسی مرد کے ماتحت رہے گی۔ اس لئے کہ وہ
ایک محکومہ اور مملوکہ تصور کیا جاتا ہے۔ یہاں تک کہ اگر کسی عورت کا شوہر مر جائے تو معاشرہ میں بیوہ ایک لعنت
سمجھا جاتا ہے یا تو ذلت اور پستی اور جانوروں کی سی زندگی بسر کرے گی یا پھر اپنی زندگی سے ہاتھ دھو بیٹھے گی
اور سستی کو ترجیح دے گی۔

اس کے برعکس اسلام میں انسانی حقوق بالخصوص عورتوں کے حقوق سے متعلق ایک ایسا عظیم الشان
چارٹر عطا فرمایا جس کی رہتی دنیا تک کوئی مثال پیش نہیں کر سکے گا۔ عورتوں کا مقام بلند کیا، ماں کی خدمت کو حج
اور جہاد پر ترجیح دی، بیٹیوں کو اللہ کی رحمت جبکہ عورت بحیثیت بیوی کو دنیا کی بہترین متاع قرار دیا۔ ماں بہن
، بیٹی کو وراثت میں اس کا حصہ متعین کر کے انسانی حقوق کا اعلیٰ نمونہ پیش کیا۔

حواشی و حوالہ جات

- (۱) ”کوتلیہ“ کے معنی ہے subsistence of man یعنی وہ شخص جو تھوڑے خوراک اور پیسے پر قناعت کرے۔
www.encyclopedia.kautilya.com جبکہ ”چانکیہ“ کے معنی ہیں چانک نامی مٹی کے خاندان کا (فرد) کی جاتی ہے۔ راجیسور راؤ اصغر،
ہندی اردو لغت، بذیل مادہ ”چانکیہ“ واضح رہے کہ مٹی کا مطلب یہ بھی ہے کہ وہ شخص جو دکھ اور سکھ کی حالت میں یکساں رہے ارشی عابد۔
راجیسور راؤ اصغر، ہندی اردو لغت، بذیل مادہ ”مٹی“
- (۲) راجیسور راؤ اصغر، ہندی اردو لغت، بذیل مادہ ”ارتھ“
- (۳) ایضاً: بذیل مادہ ”شاستر“
- (۴) ارتھ شاستر، کوتلیہ چانکیہ، ص ۵۹۳ حاشیہ نمبر ۱۱، مترجم: محمد اسماعیل ذبیح، ٹیکساس پرنٹرز، یونیورسٹی روڈ کراچی، فروری ۱۹۹۱ء
- (۵) راجیسور راؤ اصغر، ہندی اردو لغت، بذیل مادہ ”ارتھ“
- (۶) <http://www.sankalpindia.net/drupal/arthashastra-oldest-book-total-management-war-strat>
- (۷) جواہر لال نہرو، تلاش ہند، ص ۳۴۵
- (۸) منو شاستر، باب ۹، منتر ۳۳ ص ۲۰۷
- (۹) ایضاً: باب ۵، منتر ۱۳۵ ص ۱۳۳
- (۱۰) منو شاستر، باب ۵، منتر ۱۵۲ ص ۱۳۳
- (۱۱) ارتھ شاستر، باب نمبر ۳، جزو ۴، ص ۳۴۴-۳۴۵
- (۱۲) ایضاً: باب نمبر ۳، جزو ۳، ص ۳۴۳
- (۱۳) القرآن ۲: ۲۲۸ / فتح الباری، ج ۹، کتاب الزکاح، باب لزواج علیک تھا، حدیث نمبر ۵۱۹۹ / سنن ابن ماجہ، کتاب الزکاح، باب ۳۳ حق
المراة علی الزوج، حدیث نمبر ۱۸۵۱
- (۱۴) القرآن ۲: ۲۲۸
- (۱۵) القرآن ۴: ۳۴
- (۱۶) امام راغب، مفردات القرآن ص ۴۱۶
- (۱۷) ابن منظور، فربقی، لسان العرب ج ۱۲ ص ۵۰۳
- (۱۸) الطبری، تفسیر الطبری، ج ۳ ص ۵۷
- (۱۹) الرازی، امام، فخر الدین، تفسیر کبیر ج ۲ ص ۸۸
- (۲۰) الحصاص، الرازی، ابو بکر، احکام القرآن ج ۱ ص ۱۷۵
- (۲۱) کاندھلوی، مولانا، ادیس، معارف القرآن بذیل آیت الرجال قوامون / ج ۳ ص ۷۱
- (۲۲) الترمذی، جامع الترمذی، ابواب الزکاح، باب ما جاء فی حق الزوج علی المرأة، رقم الحدیث ۱۱۵۹
- (۲۳) البخاری، صحیح البخاری، کتاب الاحکام، السمع و لطاعة للامام ما لم تکن معصية، رقم الحدیث ۱۴۴

”حقوق زوجین“ ارتھ سٹاز اور فقہ اسلامی کی روشنی میں ایک تقابلی جائزہ

- (۲۴) القرآن ۴:۳۴
- (۲۵) الترمذی، جامع الترمذی، ابواب الرضاع، باب ماجاء فی حق الزوج علی المرأة، رقم الحدیث ۱۱۶۱
- (۲۶) القرآن ۴:۳۴
- (۲۷) ابو جعفر محمد ابن جریر الطبری ۲۲۴ھ کو طبرستان میں پیدا ہوئے، بڑے مورخ، فقیہ اور محدث تھے ۳۱۰ھ کو وفات پا گئے۔ ابن الاثیر، الکامل فی التاریخ، ج ۸ ص ۱۳۴
- (۲۸) محمد بن جریر الطبری، ج ۵، ص ۳۸ فتح الباری، کتاب النکاح باب ۹ ما ینکر من ضرب النساء، رقم الحدیث ۵۲۰۴
- (۲۹) ابن کثیر، عماد الدین، حافظ، تفسیر ابن کثیر، ج ۱ ص ۵
- (۳۰) ابن ماجہ، کتاب النکاح باب ۳ حق المرأة علی الزوج حدیث نمبر ۱۱۸۵/ الترمذی، جامع الترمذی، ابواب الرضاع، باب ماجاء فی حق المرأة علی زوجها، رقم الحدیث ۱۱۶۲
- (۳۱) بیلابدی، عبد الحفیظ، مصباح اللغات، بذیل مادہ ”نفق“ اسعد حسن خان یوسفی، مولانا عبدالصمد صارم، ازہری، المنجد، بذیل مادہ ”نفق“ اور رد المختار ج ۲ ص ۶۳۳
- (۳۲) ابن عابدین، رد المختار علی الدر المختار شرح تنویر الابصار، ج ۲ ص ۶۴۴
- (۳۳) ارتھ سٹاز، باب نمبر ۳، جزو نمبر ۳، ص ۱۳۳ اور باب نمبر ۳، جزو ۳، ص ۳۴۱
- (۳۴) القرآن ۲:۲۳۳
- (۳۵) الترمذی، جامع الترمذی، ابواب الرضاع، باب ماجاء فی حق المرأة علی زوجها، رقم الحدیث ۱۱۶۳
- (۳۶) معنی المحتاج، ج ۳ ص ۲۶
- (۳۷) القرآن ۶:۶۵
- (۳۸) فوائد عثمانی، ص ۴۱
- (۳۹) منوشا ستر، باب ۳، منتر ۵۶-۵۸، ص ۷۱
- (۴۰) ارتھ سٹاز، باب نمبر ۳، جزو ۳، ص ۳۴۲
- (۴۱) القرآن ۴:۱۹
- (۴۲) الترمذی، جامع الترمذی، ابواب الرضاع، باب ماجاء فی حق المرأة علی زوجها، رقم الحدیث ۱۱۶۲
- (۴۳) سنن ابن ماجہ، کتاب النکاح، باب ۳ حدیث نمبر ۱۱۸۵/ سنن ابوداؤد، کتاب النکاح، باب فی حق المرأة علی زوجها، رقم الحدیث نمبر ۲۱۴۲
- (۴۴) سنن ابن ماجہ، کتاب النکاح باب ۵۰ حسن معاشرۃ النساء، رقم الحدیث ۱۹۷۷
- (۴۵) ایضاً: رقم الحدیث ۱۹۷۸
- (۴۶) ارتھ سٹاز، باب نمبر ۳، جزو ۳، ص ۳۴۲
- (۴۷) Encyclopedia of Religion & Ethics ,Ethics, New York, 1921, p-271
- (۴۸) ارتھ سٹاز، باب نمبر ۳، جزو ۲، ص ۳۳۸

”حقوق زوجین“ ارتھ شاستر اور فقہ اسلامی کی روشنی میں ایک تقابلی جائزہ

- (۴۹) القرآن ۲:۲۲۹
- (۵۰) حبیبہ بنت سہل الانصاریہ۔ الاستیعاب فی معرفۃ الاصحاب، ج ۴ ص ۳۷۰
- (۵۱) ثابت بن قیس بن شماس، بن ظہیر بن مالک بن امری القیس بن مالک الاغر بن ثعلبہ بن کعب بن الخزرج، کنیت ابو محمد ابو عبد الرحمن، خطیب الانصار،
- ابو بکر الصدیقؓ کے دور خلافت میں جنگ یمامہ میں شہید ہوئے۔ الاستیعاب فی معرفۃ الاصحاب، ج ۱ ص ۲۷۶
- (۵۲) امام مالکؒ، موطا امام مالک، مترجم: علامہ وحید الزمان، کتاب الطلاق، باب ماجاء فی الخلع ۶۲، ص ۴۰۵
- (۵۳) القرآن ۴:۷
- (۵۴) القرآن ۴:۱۲
- (۵۵) الترمذی، جامع الترمذی، ابواب الرضاع، باب ماجاء فی حق المرأة علی زوجہا، رقم الحدیث ۱۱۶۳